


علم حدیث ایک انتہائی عظیم علم ہے۔ قرآن مجید حضور اکرم علیہ الصلوٰت والتسلیم پر نازل ہوا اور اس کی تفسیر و تبیین کا کام بھی آپ کو سونپا گیا۔ محققین کے نزدیک حدیث و سنت نبی کریم ﷺ کے فہم قرآن کا نبی کی اپنی زبان میں بیان ہے۔ یہ علم گرچہ ترتیب میں علوم القرآن کے بعد آتا ہے، لیکن یہ ترتیب فی الواقع محض اعتباری ہے اور ان دونوں چیزوں میں تعلق تکمیلی نوعیت کا ہے۔ قرآن مجید نے صراحت کے ساتھ نبی کریم ﷺ کو قرآن کی تبیین و تشریح کی ذمہ داری سونپی اور اللہ کے رسول نے اس ذمہ داری کو اپنے اعمال و اقوال سے نباہا۔ حدیث و سنت اسی تبیین نبوی کا تحریری سرمایہ ہے۔ یہ حضرات محدثین و محدثات کی محنتیں ہی ہیں جن کی بدولت آج ہمارے پاس یہ علم انتہائی منظم و مہذب شکل اور قابل فخر انداز میں موجود ہے اور صدیوں سے بغیر کسی انقطاع کے یہ امت اس حدیث کے ذخیرے سے فیضیاب ہو رہی ہے۔ کسی اور امت یا کسی اور علمی روایت میں اس کی مثال نہیں ملتی۔



حضرات محدثین کی عظیم محنت کے اعتراف اور ان کی مبارک زندگیوں کی تاریخ کی تدوین میں تو اہل علم پہلے ہی سے بڑھ چڑھ کر حصہ لیتے رہے ہیں۔ ان کے تراجم و طبقات پر بڑی عالمانہ کتابیں ہمارے ممتاز تاریخی ذخیرے کا انتہائی قابل فخر سرمایہ ہیں، لیکن علم حدیث سے وابستہ خوش بخت مسلم خواتین کی حدیث کی علمی و فنی خدمات اور ان کے احوال و تراجم کے حوالے سے باقاعدہ کتابیں بہت کم ہیں اور یہ صدیوں سے امت پر فرض کفایہ کی حیثیت سے ایک علمی قرض چلا آ رہا تھا۔ ہمارے دور کے مشہور عالم دین، علم حدیث کے خادم، مغربی دنیا کی قدیم اور معروف ترین علمی درگاہ آکسفورڈ میں علوم اسلامی کے نقیب ڈاکٹر محمد اکرم ندوی حفظہ اللہ ورعاه اللہ تعالیٰ نے اس علمی قرض کفایہ کی ادائیگی کے لئے منتخب فرمایا۔ ڈاکٹر صاحب نے اس فرض کفایہ کو کچھ اس شان سے ادا کیا کہ نہ صرف یہ تاریخی قرض اچھی طرح ادا ہو گیا، بلکہ قرض کی ادائیگی میں صدیوں کی جو تاخیر ہوئی تھی اس کی بہتر انداز میں تلافی بھی ہو گئی۔

بلاشبہ موسوعۃ الوقف باسما النساء ایک واجب الاعتراف عظیم علمی خدمت ہے۔ کسی بھی کام کے علمی اعتبار اور اس کے فنی مقام کی تعیین و تحدید کے لئے بنیادی طور پر دو ہی اصول ہو سکتے ہیں۔ پہلی چیز نفس موضوع کی قدر و قیمت اور علمی و عملی دنیا میں اس کی اہمیت۔ دوسری چیز ہے کہ کام کس نفع پر کیا گیا ہے، اس کی گہرائی و گیرائی۔ یہ دونوں اصول اپنی جگہ بہت ہی اہم اور کسی بھی علمی خدمت سے براہ راست متعلق ہیں۔ ان دونوں اصولوں کی روشنی میں اگر ہم الوقف باسما النساء کے حوالے سے گفتگو کرتے ہیں تو موضوعیت پسندی ہمیں مجبور کرتی ہے کہ ہم اس موسوعہ کی بلند علمی قدر و قیمت اور فنی عظمت کا کھل کر اعتراف کریں۔ جہاں تک صاحب کتاب جناب ڈاکٹر محمد اکرم ندوی کا تعلق ہے تو گزشتہ تین چار عشروں میں مختلف تصانیف کے ذریعہ ان کی خداداد غیر معمولی اور واضح طور پر ممتاز علمی صلاحیتوں کا اظہار ہوتا رہا ہے اور یہ کہنا شاید غلط نہ ہو کہ اہل علم کو ڈاکٹر صاحب کے علمی تفوق کو تحفظات کے بغیر تسلیم کرنا چاہئے۔

یہ تصنیف علم حدیث کی خدمت کے ایک ایسے گوشے سے متعلق ہے جو کئی پہلوؤں سے غیر معمولی طور پر اہم ہونے کے باوجود ابھی تک اگر مخفی نہیں تو کم از کم عام نگاہوں، بلکہ حدیث کی خدمت سے وابستہ متحفظین کی نظروں سے بھی اوجھل ضرور رہا ہے۔ حدیث کی بڑی سے بڑی کتاب کی عالمانہ شرح لکھنا بھی اگرچہ بہت بڑا کام ہے، لیکن اس زمانے میں یہ کام علمی طور پر پہلے کی طرح مشکل اور خون جگر کا طالب نہیں رہا۔ ہمارے مدارس میں علم کے بڑے بڑے ہنگاموں کے باوجود عام طور پر معاملہ درسیات کی شرح نویسی یا لفظی، بے جان اور مردہ ترجموں اور تلیخیص کی روایت بہت تیزی سے مقبول ہوئی ہے، اور بڑے بڑے اہل علم اس کام میں احساس زیاں کے بغیر عمریں کھا رہے ہیں۔ ایسی تاریخ ایک فضائی میں ڈاکٹر اکرم ندوی نے محققانہ اہل علم کی سطح کے جس کام کو عربی زبان میں ۴۳ جلدوں میں مکمل کیا ہے وہ علم کی خدمت کے حوالے سے طرح نو بھی ہے اور طرح اسلاف کا احیاء بھی۔ ڈاکٹر صاحب نے اسلاف کی اس مرحوم علمی روایت کی تجدید کی ہے اس میں تو کوئی شبہ نہیں کیونکہ ایسے علمی کارنامے ان عباقرہ کی یاد دلاتے ہیں جنہوں نے اسلامی علوم کی روایتوں کی بنیادیں ڈالی تھیں۔ اور طرح نو اس طرح کہ ہم بھلے طلب الٰہیہ قریبہ علیٰ کلّٰ مُسْلِمٍ وَ مُسْلِمَةٍ کا ورد کرتے رہیں اور کہتے رہیں کہ اسلام بلا تفریق مرد و زن حصول علم کا حکم دیتا ہے، لیکن ہمارے پاس علمی خدمات انجام دینے والی خواتین کے حوالے کم ہی تھے۔ اسماء الرجال میں محدثات کے جا بجا حوالے تو ملتے ہیں لیکن جیسا کہ نام سے ظاہر ہے ان کا ذکر ضمنی حیثیت کا ہی حامل رہا ہے۔ اس حوالے سے اسلام پر حتمی بھی ہوتے ہیں۔ یعنی ایک بڑا اعتراض یہ ہے کہ اسلام نے عورتوں کو میدان علم سے دور رکھا ہے۔ وہ انہیں گھر کی چہار دیواری میں محبوس رکھتا ہے اور معاشرے میں سرگرم کردار ادا کرنے سے روکتا ہے۔ وہ مردوں اور عورتوں کو اختلاط سے سختی سے منع کرتا ہے، جس کی بنا پر عورتیں علمی میدان میں استفادہ کرنے سے محروم اور علمی فیض پہنچانے سے قاصر رہتی ہیں۔ مسلمانوں کے دور زوال میں عورتوں کی حالت زار خواہ اس اعتراض کو حق بجانب قرار دیتی ہو، لیکن قرون اولیٰ کے اسلامی معاشروں میں عورتوں کو جو مقام و مرتبہ حاصل تھا اس سے اس اعتراض کی تردید ہو سکتی ہے۔ جواب دینے کی کوشش میں دور جدید میں بعض تصانیف وجود میں آئیں، مثلاً خدمت حدیث میں خواتین کا حصہ یا عورت اور اسلام یا اسلام میں عورت کا مقام جیسی کتابیں۔ درحقیقت یہ ناممکن تھا کہ تاریخی، جغرافیائی، تہذیبی، ثقافتی اور علمی نیز ہر حوالے سے ایک آفاقی انقلاب بنا کر دینے والی تحریک صرف مردوں کی اجارہ داری کی بنیاد پر کامیاب ہوئی ہو۔ بہر حال ڈاکٹر صاحب دو چار جلدیں تصنیف فرمادیتے تو بھی جواب ہو جاتا لیکن انہوں نے ایسا تاریخی کارنامہ انجام دیا ہے جس کا علم حدیث کی تاریخ میں منفرد مقام حاصل کرنا طے ہے۔ یہ حقیقت بھی تسلیم کرنی ہوگی کہ جہاں انگریزوں کے حملوں کے نتیجے میں بہت سے لوگوں کی راہیں گم ہو جاتی ہیں، وہیں انہیں حملوں کا اثر اور فائدہ ہے کہ پختہ اور سنجیدہ علمی شخصیات اس کا نتیجہ خیر ثابت اثر لیتی ہیں۔ ورنہ جب تک فیمینزم والوں کے حملے نہیں ہوئے تھے ہم اسماء الرجال تک محدود رہے اور کسی کو اسماء النساء کی نہ سوجھی تھی۔



ڈاکٹر صاحب کو اس کتاب کی تالیف کا خیال ۱۹۹۵ء میں اس وقت آیا جب برطانیہ میں بعض ایسے مضامین شائع ہوئے کہ دین اسلام میں خواتین کی تعلیم کے حصول میں رکاوٹیں کھڑی کی گئی ہیں اور ایک مستشرق نے کہا کہ مسلمان ایسی پانچ تعلیم یافتہ خواتین اسلام کے نام بھی نہیں بتا سکتے جن کا اسلامی علوم کی ترویج میں حصہ رہا ہو۔ ڈاکٹر صاحب کے دل میں یہ داعیہ پیدا ہوا کہ ایک دو جلدوں میں تاریخ اسلام کی نامور تعلیم یافتہ خواتین کی سوانح حیات اور ان کی علمی خدمات لکھی جائیں تاکہ مستشرقین کی اسلام کے تین غلط فہمیاں دور ہوں۔ اسلام اور نیویں کی تعلیم میں خواتین کو کیا درجہ، دائرہ کار، علم و

ادب، تحقیق و تخریج، تدریس و تعلیم کے حقوق دئے گئے ہیں، خود تاریخ اسلام کی نامور خواتین کی علمی و تعلیمی سرگرمیوں اور کارناموں کو لکھ کر خواتین کے مرتبہ بلند پروازی کو اجاگر کیا جائے۔ چنانچہ انہوں نے اس موضوع پر مطالعہ و تحقیق کا کام شروع کیا تو معلوم ہوا کہ خواتین اسلام کی ایک طویل فہرست ہے جو تاریخ میں حدیث و تفسیر، فقہ و فتاویٰ کی خدمات کے حوالے سے ممتاز علمی مقام رکھتی ہیں۔ تحقیق و مطالعہ کے بڑھنے کے ساتھ یہ تعداد بڑھتی ہی چلی گئی یہاں تک کہ فن حدیث سے وابستہ تقریباً دس ہزار ممتاز علمی مقام کی حامل نامور محدثات کی سوانح حیات اور کارناموں کا تذکرہ رقم کر دیا۔ اس کام میں پندرہ برس لگے اور نادر کتب و مخطوطات سے استفادہ کے لئے مختلف ملکوں کا سفر بھی کیا۔ مزید تحقیق و تخریج کے نتیجے میں یہ تعداد ابھی اور بڑھ سکتی تھی لیکن علامہ یوسف القرضاوی نے کہا کہ اب بس کر دیں ورنہ یہ سلسلہ تو کبھی ختم نہ ہو گا۔



اب اس تصنیف کو دیکھ کر ایک مجتہد طالب علم کے لئے دو باتیں واضح ہو جاتی ہیں۔ ایک تو یہ کہ فن حدیث ہرگز ایسا علم نہیں جو بلا شرکت غیر سے تہما مرد محدثین کی مقبوضہ سر زمین ہو۔ اس عظیم القدر اسلامی علم کی ترویج میں عورتوں کی حصہ داری بھی بہت زیادہ قابل لحاظ ہے۔ محدثین نے اگر اپنے خون جگر سے اس علم نبوی کی آبیاری کی ہے تو محدثات نے بھی اس حوالے سے اپنا خون پسینہ بہایا ہے۔ عورت صنف نازک ہے۔ فاطمہ فطرت نے اس پر جو فطری ذمہ داریاں ڈالی ہیں وہ مرد کی ذمہ داریوں کی بہ نسبت زیادہ نازک بھی ہیں، وسع الابعاد بھی اور بہت دقت طلب بھی۔ ان فطری مسائل کے نرنے میں رہتے ہوئے بھی اس قدر بڑی تعداد میں ہماری بزرگ اور سعید خواتین نے اگر حدیث جیسے علم کی ترویج و ترقی میں اپنا کردار ادا کیا ہے تو یہ اس بات کی کھلی دلیل ہے کہ عورت اپنے فطری فرائض کی ادائیگی کے ساتھ علم کے میدان میں بھی مرد کے ساتھ اور ان کے برابر کارنامے انجام دے سکتی ہے۔ وَفِي ذَلِكَ

فَلْيَتَنَفَّسْنَ اَلْمَتَّعِفَاتِ دوسری بات یہ ہے کہ عورتوں کی زبردست علمی اور حدیثی خدمات سے یہ بات بالکل مبرہن ہو جاتی ہے کہ اسلام کی تعلیمات عورتوں کی تعلیم پر نہ صرف یہ کہ کوئی قدر نہیں لگاتیں، بلکہ اسلام اس حوالے سے انتہائی حوصلہ افزائی کرتا ہے۔ مثلاً الوفاء کے مقدمہ (جس کا انگریزی ترجمہ **المحدثات** کے عنوان سے پہلے ہی شائع ہو چکا ہے) کے مطالعہ سے معلوم ہوتا ہے کہ امام بخاری کے اساتذہ میں امام مسلم بن ابراہیم القراہیدی البصری اور امام ابوالولید الطیالسی جیسے محدثین نے ستر ستر شیخات و محدثات سے روایتیں نقل کی ہیں۔ امام ابن عساکر الدمشقی نے اسی اور امام سعانی نے انیاسی محدثات سے روایتیں لی ہیں۔ مصر میں علم حدیث کا احیاء خواتین کے ہاتھوں ہوا۔ ابن الرشید السقطی نے سفر نامہ میں لکھا ہے کہ فاطمہ بنت ابراہیم بن محمود الدمشقیہ سمرقند کے دوران مدینہ منورہ آئیں تو وہ روزنہ اطہر کے قریب رسول اللہ ﷺ کے سرہانے بیٹھ کر درس دیا کرتی تھیں اور تھک جانے پر روزنہ رسول کی دیوار سے ٹیک لگایا کرتی تھیں۔ اسی طرح حطیم کعبہ میں محدثات کا درس ہوتا رہا ہے۔ مسجد اقصیٰ میں دمشقی محدثات کا درس ہوتا تھا جس میں شریک ہونے والوں کی تعداد ۹۶۳ تک نقل کی گئی ہے۔ ابن حجر العسقلانی نے عائشہ الدمشقیہ سے ستر کتابیں پڑھیں ہیں۔ حدیث کی اصح کتاب امام بخاری کی المجمع الصحیح ہے، اس کا جو مستند و معتبر ترین نسخہ ہے وہ بھی ایک خاتون راویہ کا ہے جو نسخہ کریمہ مروزیہ کے نام سے معروف ہے۔ امام بخاری کی سب سے اعلیٰ سند عائشہ بنت عبد البہادی المقدسیہ کی ہے جو بیت المقدس کے قبضہ الصخرہ میں درس دیتی تھیں۔ ان کی سند میں صرف چودہ واسطے ہیں۔

بد قسمتی سے اخیر کی صدیوں میں جب ہم برہمہ گیر زوال مسلط ہو اور رسی داری کا دور چل پڑا تو پروردہ وغیرہ کے معاملات میں غلو پسندی کی روش عام ہو گئی۔ پردے کے عنوان کے تحت صنف نازک پر پابندیوں کو راہ ملی اور عورتوں کی تعلیم و تعلم کی روایت پر بھی اوس پڑ گئی۔ لیکن اس کے لئے ہمارے ناقص مذہبی تصورات ذمہ دار ہیں، اللہ کا دین اور اس کی معتدل تعلیمات اس صورت حال کے لئے بہر حال ذمہ دار نہیں۔ ڈاکٹر صاحب اس عظیم علمی کتاب کی تالیف پر دنیا بھر کی اسلامی برادری اور اسلامی علوم کے طلبہ کی جانب سے شکر یہ کے مستحق ہیں۔ ایک خیالی پرندہ ہے جو تاروں سے عشق کرتا ہے۔ مختلف ثقافتوں کے اپنے خیالی پرندے ہیں۔ جیسے انگریزی میں فیکس ہے، ہندی میں چکور، فارسی میں ہما، وغیرہ۔ اسی طرح یہ پرندہ تاروں سے عشق کرتا ہے۔

اے طائر محبت، پرواز تو بڑھا لے
یہ آسمان کے تارے نیچے نہ آسکیں گے

یعنی مقصد و ہدف کبھی قریب نہیں آتا، آپ ہی کو ہاں تک جانا ہوتا ہے۔ ڈاکٹر صاحب نے پرواز بڑھائی اور تاروں کو پالیا۔ ورنہ ایسے موسوعات علماء و محققین کی ایک جماعت تیار کرتی ہے، نہ کہ ایک فرد۔ لیکن ڈاکٹر صاحب نے تن تنہا یہ جہت انگیز اور بظاہر ناممکن کارنامہ انجام دیا ہے۔ کہتے ہیں اکیلے چلو لوگ ساتھ آکر کارواں بنادیں گے، لیکن یہاں تو اکیلے ہی چلے، اکیلے پیچھے اور معرکہ سر کر لیا۔ ہمارا مسئلہ یہ ہے کہ جو چیز میسر ہوتی ہے اس کی اتنی قدر نہیں کرتے جس کی وہ مستحق ہے۔ اگر یہی کام کسی نے دو چار صدی پہلے کیا ہوتا تو ہمارے دلوں میں بطور اپنے فن کے امام اس کی کچھ اور عظمت بیٹھی ہوتی۔ یہ تلخ حقیقت اپنی جگہ کہ ہم اکثر کسی کی خالص علمی خدمات کا اعتراف اس کی زندگی میں نہیں کرتے، لیکن میں بجا بظاہر کہہ سکتا ہوں کہ مستقبل قریب میں ڈاکٹر صاحب کا شمار کبار عہد ساز شخصیات میں ہو گا۔ صدیوں پر محیط مسلمانوں کے طویل ماضی میں فن حدیث سے وابستہ بزرگ خواتین کے تراجم اور فن حدیث کی ترقی اور ترویج میں ان کی خدمات کو جناب ڈاکٹر صاحب نے الوفاء باسماء النساء کے علمی عنوان سے ایک بے نظیر تاریخی گلدستہ کچھ ایسے اچھوتے اور علمی انداز و اسلوب میں سجایا ہے کہ ماضی بعید کے محدثین کی یاد تازہ ہو گئی ہے۔ آنے والے وقت میں جب اس کام پر لوگ اپنی ایچ ڈی کریں گے، مقالے لکھیں گے تو ڈاکٹر صاحب کا شمار ان عباقرہ میں ہو گا جو کسی صدی میں گئے چنے ہی ہوتے ہیں۔

یہ تصنیف اہل علم کو ایک دعوت بھی ہے۔ ہم ناسازی حالات اور تنگئی اوقات و وسائل کا رونا روتے ہیں۔ لیکن ڈاکٹر صاحب نے بتا دیا ہے کہ موانع کام کرنے والے کے قدم نہیں روک سکتے۔

سگ تو کوئی بڑھ کے اٹھاؤ شاخ شمر کچھ دور نہیں
جس کو بلندی سمجھے ہو ان ہاتھوں کی کوتاہی ہے

اس لئے چاہئے کہ حالات جیسے بھی ہوں، حوصلہ و ہمت کریں اور اپنی دلچسپی کے میدان میں کام شروع کر دیں۔

حوصلہ ہے تو سفینوں کے علم لہراؤ
بہتے دیا تو چلیں گے اسی رفتار کے ساتھ



ڈاکٹر صاحب نے علم لہرا دیا ہے۔ اللہ کرے دوسرے اہل علم ان سے حوصلہ لیں۔ اللہ تعالیٰ اس عظیم علمی خدمت کو حسن قبولیت سے نوازے، اہل علم کو اس سے استفادے کی توفیق بخشے اور مولف کو ہر طرح کے شرور و فتن سے اپنی حفاظت میں رکھے، آمین۔